

31983R3519

15.12.1983

IL-ĠURNAL UFFIĊJALI TAL-KOMUNITAJIET EWROPEJ

L 352/2

IR-REGOLAMENT TAL-KUNSILL (KEE) Nru 3519/83

tat-12 ta' Diċembru 1983

**li jippreskrivi certi miżuri għal żjut aċiduži mir-raffinar ta' prodotti sekondarji taż-żejt taż-żebbuġa jew
żejt tal-fdal taż-żebbuġa**

IL-KUNSILL TAL-KOMUNITAJIET EWROPEJ,

Wara li kkunsidra t-Trattat li jistabbilixxi l-Komunità Ekonomika Ewropea, u partikolarmen Artikolu 235 tiegħu,

Wara li kkunsidra l-proposta mill-Kummissjoni (¹),

Wara li kkunsidra l-opinjoni tal-Parlament Ewropew (²),

Billi r-Regolament (KEE) Nru 3172/80 (³), kif l-aħħar emdat bir-Regolament (KEE) Nru 2551/83 (⁴), jiddisponi li, sabiex tkun ikkontrollata l-kwalità taż-żejt ippakkettijat minn impjanti approvati, prodotti sekondarji tar-raffinar taż-żejt taż-żebbuġa u žeit tal-fdal taż-żebbuġa magħmula fil-Komunità għandu jkollhom miżjud magħhom kwantità definita ta' certi prodotti li mhumiex taż-żebbuġ;

Billi dawn il-kontrolli fil-preżent ma jaapplikawx għal żjut aċiduži ġejjin minn prodotti sekondarji ta' žejt taż-żebbuġa u žeit tal-fdal taż-żebbuġa;

Billi dejjem hemm ir-riskju li żjut esterifikati li juru karakteristiċi ta' žejt taż-żebbuġa, magħmulia minn dawn iż-żjut aċiduži mir-raffinar, jistgħu, b'mod qarrieqi jintużaw bħala żjut taż-żebbuġa għal konsum tal-bniedem u għalhekk jibbenfikaw minn għaj-

nuna għall-konsum; billi sabiex ma jithalliex riskju bħal dan żjut aċiduži mir-raffinar għandhom ikunu meqjusa bl-istess mod bħal prodotti sekondarji mir-raffinar,

ADOTTA DAN IR-REGOLAMENT:

Artikolu 1

Żjut aċiduži mir-raffinar ta' prodotti sekondarji ta' žejt taż-żebbuġa jew žejt tal-fdal taż-żebbuġa li jaqgħu taht is-subintestatura 15.10 Ċ tat-Tariffa Doganali Komuni jistgħu jkunu suġġetti għall-istess trattament bħal prodotti sekondarji ta' žejt taż-żebbuġa jew žejt tal-fdal taż-żebbuġa li jaqgħu taht is-subintestatura 15.17 B tat-Tariffa Doganali Komuni.

Artikolu 2

Dan ir-Regolament għandu jidhol fis-seħħi fit-tielet ġurnata ta' wara l-publikazzjoni tiegħu fil-Ġurnal Ufficijali tal-Komunitajiet Ewropej.

Dan ir-Regolament għandu jorbot fl-intier tiegħu u jkun applikabbi direttament fl-Istati Membri kollha.

Magħmul fi Brussel, fit-12 ta' Diċembru 1983.

Għall-Kunsill

Il-President

C. SIMITIS

(¹) GU C 253, tal-21.9.1983, p. 4.

(²) Opinjoni mogħtija nhar it-18 ta' Novembru 1983 (għadha mhux ippublikata fil-Ġurnal Ufficijali).

(³) GU L 331, tad-9.12.1980, p. 27.

(⁴) GU L 252, tat-13.9.1983, p. 8.